

آداب

یہ آکاش وانی سرینگر ہے ۔

اب آپ محمود احمد خان سے خبریں سنئے

پہلے اہم خبروں کی سُرخیوں پر ایک نظر۔

ہیڈ لائنز

*.....11/26 کے ممبئی دہشت گردانہ حملوں کے ملزم تہاور رانا کو آج امریکہ سے لایا گیا بھارت // وزیر داخلہ نے اسے مودی حکومت کی سفارتکاری کی ایک بڑی کامیابی دیا قرار۔

*..... مذہبی جوش و خروش کے ساتھ آج منائی جا رہی ہے مہا ویر جینتی // ایل جی منوج سنہا اور دیگر اہم شخصیات نے جین برادری کو دی مبارکباد۔

*..... چیف سیکریٹری اٹل بھٹو کا ریاسی ضلع کے انجی کھڈ پُل اور دنیا کے سب سے اونچے ریلوے پُل کے اطراف میں موجود سیاحتی مقامات کو فوری ترقی دینے پر زور۔

اور

*..... پہلے 15 دنوں کے دوران ریکارڈ تعداد میں پانچ لاکھ سیاحوں کی ٹو پ گارڈن کی سیر ۔

تہاور رانا

رانا کو آج امریکہ سے بھارت لایا گیا Tahawwur کے ممبئی دہشت گردانہ حملوں کے ملزم 26/11 ۔

مرکزی وزیر داخلہ امت شاہ نے کہا ہے کہ 2008 کے ممبئی دہشت گردانہ حملوں کے ملزم رانا کی بھارت کو حوالہ دے گی مودی حکومت کی سفارت کاری کی ایک بڑی کامیابی ہے۔ Tahawwur انہوں نے کہا کہ بھارتی حکومت کی ذمہ داری ہے کہ وہ ان تمام وگوں کو ملک واپس لائے ، جنہوں نے بھارت کے عوام پر ظلم کیا ہے ۔

مہا ویر

آج ملک بھر میں مذہبی جوش و خروش کے ساتھ بھگوان مہا ویر کا جنم دن یعنی مہا ویر جینتی منائی جا رہی ہے ۔ انہوں نے جین دھرم کو عام کرنے میں کلیدی رول ادا کیا ۔

□یفٹنٹ گورنر منوج سنہا نے جموں میں آج مہا ویر جینتی منانے کی ایک تقریب میں شرکت کی۔ اس موقع پر اپنے خطاب میں انہوں نے کہا کہ بھگوان مہا ویر کی تعلیمات صرف ایک طبقے تک ہی محدود نہیں ہے بلکہ ان کا پیغام انسانیت کے اقدار کو تقویت بخشنے اور تشدد سے پاک ہمدردی کی بنیاد پر مبنی ایک سماج کی مضبوط بنیاد ہے۔ انہوں نے کہا کہ بھگوان مہا ویر کے بے-وٹ خدمت کے جذبے سے انسان میں تکبر اور انا ختم ہو جاتا ہے اور وہ روحانیت کے سفر میں ایک اعلیٰ مقام حاصل کرتا ہے۔ انہوں نے کہا۔

مہاویر مبارکباد

اس سے پہلے یفٹنٹ گورنر منوج سنہا نے عوام کو اس دن کی مبارک باد پیش کرتے ہوئے-وگوں سے کہا ہے کہ وہ ایک پُر امن اور مناسب ماحول کی تعمیر کے-نے بھگوان مہا ویر کی تعلیمات پر عمل پیرا ہو جائیں۔

نائب وزیر اعلیٰ سرندر کمار چودھری نے بھی عوام کو مہا ویر جینتی کی مبارک باد پیش کرتے ہوئے کہا ہے کہ ان کی تعلیمات آج کے دور میں بھی مطابقت رکھتی ہیں۔

ادھر نیشنل کانفرنس کے صدر ڈاکٹر فاروق عبداللہ نے بھی مہا ویر جینتی پر عوام کو مبارکباد پیش کی۔ فوج کی چنار کور نے بھی عوام کو اس دن کی مبارک باد پیش کی ہے۔

برطرف

□یفٹنٹ گورنر نے قوم دشمن سرگرمیوں میں ملوث ہونے کی پاداش میں 2 ملازمین کو نوکریوں سے PWD برطرف کر دیا ہے۔ ان میں پو-یس محکمے کا اسسٹنٹ وائر-س آپریٹر بشارت احمد میر اور کا سینئر اسسٹنٹ اشتیاق احمد ملک شامل ہیں۔

چیف سیکریٹری

چیف سیکریٹری اٹل ڈا-و نے آج ریاسی ضلع میں انجی کھڈ پُل اور دریائے چناب پر دنیا کے سب سے اونچے ریلوے پُل کا دورہ کیا۔ چیف سیکریٹری نے ان دو پُلوں کی اہمیت کے تناظر میں انکے اطراف میں موجود اہم سیاحتی مقامات کو فوری طور سے بڑھاوا دینے کی ضرورت پر زور دیا۔ انہوں نے کہا کہ یہ دو پُل انجینئرنگ کے اعلیٰ نمونے ہیں اور یہ علاقہ قدرتی خوبصورتی سے بھی مالا مال ہے۔ ہذا انہیں خطے کے سیاحتی منظر نامے کے ساتھ مربوط کیا جانا چاہئے۔

باغ

پہلے پندرہ دنوں کے دوران پانچ لاکھ سے زائد سیاحوں نے زبر ون پہاڑی کے دامن میں واقع ٹو-پ گارڈن کی سیر کی ہے۔ سیاحوں کی یہ تعداد پچھلے برس باغ کی سیر کرنے والے-ے کل سیاحوں کی تعداد سے زیادہ ہے۔ اس سال باغ میں 74 اقسام کے 17 لاکھ ٹو-پ پھول کھلے ہوئے ہیں۔ اس حوالے سے فلوری کلچر محکمے کے ڈائریکٹر شکیل-رحمان نے اپنے تاثرات کا یوں اظہار کیا۔

سکاسٹ

ایکٹرانس اینڈ انفارمیشن کی مرکزی وزارت نے شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر کیلئے چالیس کروڑ روپے لاگت والا ایک ایگری ایکسیلنس پروجیکٹ منظور کیا ہے۔ پروجیکٹ کی رو سے فصلوں کے نظامت میں انفارمیشن اینڈ کیمونیکیشن ٹیکنالوجی کو بروئے کار لایا جائے گا۔ اس ضمن میں سکاسٹ کشمیر کے وائس چانسلر پروفیسر نذیر احمد گنائی نے آکاشوانی نیوز سرینگر کے ساتھ بات کرتے ہوئے کہا۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل اپلیکیشن نیوز آن

منشیات

نشہ مکت بھارت ابھیان کے تحت سماج کو منشیات کی عنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں بھی نوجوانوں کو اس بات سے دور رکھنے کیلئے کئی اقدامات کئے جارہے ہیں۔ اس ضمن میں جب ہم نے کشمیر چیمبر آف کامرس اینڈ انڈسٹری کے سیکریٹری جنرل فیض بخشی سے بات کی تو انہوں نے کہا ۔

درخشاں اندرابی

Heart Clinic وقف بورڈ کی چیئر پرسن ڈاکٹر درخشاں اندرابی نے آج حال پلوامہ میں انڈین اوئل کی سہولیت کا افتتاح کیا۔ باور کیا جا رہا ہے کہ اس پہل سے ضلع کے امراض قلب سے on Wheels متاثرہ مریضوں کو علاج و معالجے کی بہتر سہولیات دستیاب ہوں گی۔ اس موقع پر درخشاں اندرابی نے کہا کہ جموں کشمیر میں سی ایس آر کے تحت صحت اور تعلیم کے شعبوں میں کافی کول Upendra امکانات موجود ہیں۔ انہوں نے اس طرح کی پہل شروع کرنے کے لئے ڈاکٹر ، ایم CEO کے سابق IOCL کے جنرل منیجر عارف اختر IOCL کو مبارکباد دی۔ اس موقع پر IOCL اور اے پٹھان، ڈاکٹر زوبیر سلیم اور معروف تاجر مشتاق چایا بھی موجود تھے۔

سپریم کورٹ

سپریم کورٹ اس مہینے کی 16 تاریخ کو ان درخواستوں کی سماعت کرے گی ، جن میں وقف ترمیمی ایکٹ 2025 کو چیلنج کیا گیا ہے ۔ بھارت کے چیف جسٹس ، جسٹس سنجیو کھنہ ، جسٹس سنجے کمار اور جسٹس کے وی وسو ناتھن پر مشتمل ایک بینچ اس کیس کی سماعت کرے گی ۔ مرکزی عذر داری دائر کی ہے تاکہ اس بات Caveat سرکار نے اس سلسلے میں عدالت اعظمیٰ میں کل ایک کو یقینی بنایا جا سکے کہ اس کے دلائل کی سماعت کے بغیر کوئی نا موافق حکم جاری نہ کیا جائے ۔

جمونو کشمیر سرکار نے غریب لڑکیوں کے لئے شادی کی امدادی سکیم کے تحت مالی امداد میں اضافہ کیا ہے، جو اب 50 ہزار روپے سے بڑھا کر 75 ہزار روپے کر دی گئی ہے۔

اس سکیم سے انتو دیا انا یوجنا زمرے کے سبھی کنبونکی شادی کی عمر کی اہل لڑکیاں استفادہ کر سکتی ہیں۔ کئی ایک خواتین نے اس سکیم کے تعلق سے اپنے تاثرات کا یوں اظہار کیا۔

NC

نیشنل کانفرنس کے معاون جنرل سیکریٹری ڈاکٹر مصطفیٰ کمال نے آج پارٹی ہیڈ کوارٹر پر کارکنوں سے خطاب کرتے ہوئے کہا کہ انکی پارٹی جمونو کشمیر کے لوگوں کی پاسداری کو یقینی بنانے کے لئے کام کرتی رہے گی۔ اسکے علاوہ جمونو کشمیر کے خصوصی درجے کی بھائی کے لئے جد و جہد جاری رکھے گی۔ انہوں نے کہا کہ وقف ترمیمی ایکٹ سے مسلمانوں کے جذبات مجروح ہوئے ہیں۔

نیشنل کانفرنس کے صدر ڈاکٹر فاروق عبداللہ نے صفا پورہ کی ایک دینی شخصیت سید محمد حسین قادری کے انتقال پر دکھ اور صدمے کا اظہار کیا ہے۔ جمعیت ہمدانیہ کے سربراہ مولانا ریاض احمد ہمدانی نے بھی مرحوم کے انتقال پر افسوس کا اظہار کیا ہے۔

سکمز

اور سکمز ریسرچ سیل کی طرف سے کنٹینیونگ میڈیکل NAMS-SKIMS سکمز کے آڈیٹوریم میں آج ایجوکیشن اینڈ ریسرچ اورنٹیشن پروگرام کا انعقاد کیا گیا۔ اس موقع پر نئے ریسرچرز کو طبی شعبے کے مختلف جدید امور سے روشناس کرایا گیا۔ اس پروگرام میں نیشنل اکیڈمی آف میڈیکل سائنسز کے سیکریٹری پروفیسر اومیش کپل، جی ایم سی اگرتلا میں کیمونٹی میڈسن کی سربراہ پروفیسر سبراتا بیدی، سکمز کے ڈائریکٹر پروفیسر محمد اشرف گنائی کے علاوہ کئی دیگر طبی ماہرین بھی موجود تھے۔

میٹنگ

جمونو کشمیر میوزک آئسٹس فیڈریشن کی ایک میٹنگ آج سرینگر میں منعقد ہوئی جس میں جمونو کشمیر کے ثقافتی اور موسیقی کے ورثے کو تحفظ اور ترقی دینے سے متعلق امور پر تبادلہ خیال کیا گیا۔ میٹنگ میں وحید جیلانی، اعجاز راہ، عبدالرشید حافظ، گلزار احمد گنائی، استاد محمد یعقوب شیخ اور کئی دیگر معروف فنکاروں نے شرکت کی۔

سکیم

مرکزی سرکار نے پر دھان منتری پوٹن شکتی نرمان سکیم کے تحت خرچے میں ساڑھے نو فیصد کا اضافہ کیا ہے۔ مرکزی معاونت سکیم کے تحت بال واثیکہ اور آٹھویں جماعت تک کے سرکاری سکولوں کے 11 کروڑ سے زائد طلباء کو کھانا فراہم کیا جاتا ہے۔ وزارت تعلیم نے کہا ہے کہ نئے ریٹس تمام ریاستوں اور یوٹیز میں اگلے ماہ کی پہلی تاریخ سے لاگو ہونگے اور اس سے مرکزی سرکار کو 9 ارب 54 کروڑ روپے کا اضافی بوجھ برداشت کرنا پڑے گا۔

سائنس و ٹیکنالوجی کے مرکزی وزیر ڈاکٹر جتیندر سنگھ نے آج گوبائی میں پری ریٹائرمنٹ کونسلنگ ورکشاپ کے حاشیے پر بینکرس اوپرنس پروگرام کا بھی افتتاح کیا۔

پولیس

پولیس نے منشیات کے خلاف کارروائی کو جاری رکھتے ہوئے آج سوپور اور کپواڑہ سے تین ڈرگ سمگلروں کو گرفتار کیا ہے۔ پولیس نے ہندواڑہ میں آج تھا نہ دوس کا اہتمام کیا جس دوران وگوں نے اپنے مسائل کو اجاگر کیا۔ شوپیان ، بانڈی پورہ اور اونتی پورہ میں بھی اسی طرح کے پروگراموں کا انعقاد کیا گیا۔

ہیمو پیتھی

Samuel آج ہیموپیتھی کا عامی دن ہے۔ یہ دن ہر برس دس اپریل کو ہیمو پیتھی کے بانی ڈاکٹر کے جنم دن اور اس طرز علاج میں ان کے منفرد رول کو اجاگر کرنے کی یاد میں Hahnemann منایا جاتا ہے۔ آج کے دن کی مناسبت سے کئی تقریبات کا انعقاد کیا گیا جن میں ہیمو پیتھی طرز علاج کی افادیت کے بارے میں بیداری پیدا کی گئی۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران اکثر مقامات پر ہلکی سے درمیانہ درجے کی بارش یا گرچ چمک کے ساتھ چھینٹے پڑنے کا امکان ہے۔

سرینگر میں آج دن کا زیادہ سے زیادہ درجہ حرارت 19 اعشاریہ 1 ڈگری سیلسیوس جبکہ کل رات کا کم سے کم درجہ حرارت 10 اعشاریہ 4 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 36 ڈگری سیلسیوس جبکہ کل رات کا کم سے کم درجہ حرارت 22 اعشاریہ 2 ڈگری سیلسیوس تھا۔

سرینگر میں کل طلوع آفتاب صبح 6 بجکر 5 منٹ پر اور

غروب آفتاب شام 6 بجکر 59 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ

.....

.....